

لَا إِلَهَ إِلَّا اللَّهُ مُحَمَّدٌ رَسُولُ اللَّهِ
۴۸۶ ————— ۴۹۲

الرَّحْمَنُ عَلَّمَ الْقُرْآنَ

146/ROF

قرآن سے انسٹریو

مرتبہ

الحاج مولانا غوثوی شاہ

صدر ورلڈ مسلم کانفرنس وداعی قرآن و حدیث کانفرنس

خلف و جانشین حضرت صحوی شاہ صاحب

اشاعت - بار اول ۲۷ / رمضان ۱۴۱۳ مطابق ۲۲ / مارچ ۱۹۹۳ء

بار دوم ۱۵ - ڈسمبر ۹۵ء

بہ اہتمام ”مولانا شاہ عبدالغنی قادری و حشری

ادارہ النور ”عربی اکیڈمی“ بیت النور چچنگلوڑہ، حیدرآباد

کِتَابُ اللّٰهِ

رَأَيْتُ كِتَابَ اللّٰهِ اَكْبَرُ مُعْجِزٍ
لَا فُضِّلَ مَنْ يَهْدِي بِهٖ الثَّقَلَانِ

میں نے کتاب اللہ کو اُس ذاتِ عالی کا سب سے بڑا معجزہ پایا
جسکے ذریعہ سے ہر دو جہاں کو ہدایت حاصل ہوتی ہے

وَمِنْ جُمْلَةِ الْاِعْجَازِ كَوْنُ اخْتِصَارِهِ
بِاِنْجَازِ الْفَاطَظِ وَبَسْطِ مَعَانِيهِ

کتاب اللہ کے اعجاز میں سے ایک معجزہ اُسکا اختصار
ہے کہ اُس کے لفظوں میں وسعت رکھی گئی ہے۔
از: صلاح المصطفیٰ

بِسْمِ اللَّهِ الرَّحْمَنِ الرَّحِيمِ



میں اپنی اس کوشش کو والدی و مرشدی مفسر قرآن الحاج
حضرت مولانا صحوئی شاہ صاحب قبلہ کی ذات اقدس سے
نسبت انتساب دیتا ہوں کہ جنہوں نے مجھے فہم رسولؐ
اور فہم صحابہؓ اور فہم ائمہ سے قرآن دانی اور قرآن فہمی کا
درس دیا۔ خدا کرے کہ میری یہ کوشش عند اللہ جود ہو
اور میری آخرت سنور جائے آمین بحق محمد و آلہ و صحبہ وسلم

فقط الفقیر الی اللہ

بیت النور

چنگلورہ حیدرآباد

غوثی شاہ

قرآن سے انٹرویو؟

سارے جہاں کی رہبری کرنے والے "پیکرِ ہدایت" حسنِ اتماء سے یوں تو روزِ ہی شرفِ نیاز حاصل ہوتا ہی رہتا تھا ایک دن سوچا کہ آج حضرت قرآن زاد اللہ شرفِ وعِزّہ سے ملاقات کے ساتھ انٹرویو بھی لوں چنانچہ ارادہ ہوا شرفِ ہمکلامی کیلئے آگے بڑھا ہی تھا کہ حضرت قرآن نے میرے موندھے جھنجھوڑ کر کہا کہ میاں پہلے پاک صاف ہو جاؤ اور با وضو ہو کر ہمارے سامنے ادب سے بیٹھ کر سب سے پہلے ہمارے اور تمہارے دشمن سے خدا کی پناہ چاہ لو "استغاذہ" کر لو ورنہ وہ ہمارے تمہارے بیچ حجاب بن جائے گا اور حاملِ قرآن پر درد بھی پڑھ لو ورنہ ہم سے صحیح استفادہ نہیں کر سکو گے۔ چنانچہ ہم نے حضرت قرآن کے بتائے ہوئے طریقہ پر عمل کرتے ہوئے اَعُوذُ بِاللّٰهِ مِنَ الشَّيْطَانِ الرَّجِيمِ پڑھ لیا اور پھر درد و سلام کے بعد بِسْمِ اللّٰهِ الرَّحْمٰنِ الرَّحِیْمِ کہہ کر "حضرت قرآن سے ہمکلام ہوئے۔"

س : حضرت محرم بتائیے آپ کا صحیح نام کیا ہے ؟
ج : حضرت محرم نے مسکراتے ہوئے جواب دیا کہ "میرا نام قرآن ہے جسکے معنی ہیں ٹھہر ٹھہر ٹھہرنا" چونکہ میرے رب نے میرے متعلق ایسا ہی کہا ہے وَرَقِلَ الْقُرْآنُ شَرِّیْلًا ۚ (یعنی قرآن کو ٹھہر ٹھہر کر پڑھا کرو)

اور میں وقت اور حالات کے پیشِ نظر رک رک کر ٹھہر ٹھہر کر آیا ہوں
 اِنَّا نَحْنُ نَنْزِلُكَ عَلَیْكَ الْقُرْآنَ تَنْزِیْلًا ۵ ۲۹ ہم نے یہ قرآن کو
 آپ پر تھوڑا تھوڑا کر کے اُتارا ہے۔

س : حضرت قرآن آپ کے اور بھی تو نام ہیں ؟
 ج : جی ہاں مجھے ان ناموں سے بھی پکارا جاتا ہے کتابِ مبین، ذکرِ رسول
 برہانِ رب وغیرہ وغیرہ۔ مجھ پر ایمان رکھنے والے مجھے چاہنے والے میری
 باتوں پر عمل کرنے والے اکثر مجھے "قرآن مجید" اور فرنانِ حمید کہتے ہیں۔
 س : حضرت محرم آپ کی عمر کتنی ہے ؟

ج : بھئی ہماری عمر نو صرف خدا کو معلوم ہاں۔ ہم دنیا میں چودہ سو
 بارہ سال پیشتر آئے۔

(س) ماشاء اللہ حضرت محرم کہ آپ اب بھی جوان تر و تازہ دکھائی دیتے ہیں
 ہماری یہ بات سن کر حضرت محرم نے ہنسٹم کیا اور کہنے لگے ،

ج : جی ہاں یہ خدا کا فضل ہے پیغمبرِ اسلام کی دُعا ہے۔ سچ پوچھیے تو
 آپ کی نظروں نے مجھے صحیح پہچانا ہے ورنہ بعض لوگ ایسے بھی ہیں
 جو مجھے چودہ سو سال کا بڈھا سمجھ کر چار پانی (رحیل) پر ہمیشہ لٹائے
 رکھتے ہیں اور میرا حال ایسا ہے کہ جس نے مجھے پہچانا اور میری باتوں پر
 عمل کیا تو میں اس کی نظر میں جوان ہوں۔ خدا نے اس بارے میں فرمایا
 الَّذِیْنَ آمَنُوْهُمْ الْكِتَابُ یَتْلُوْنَ اُحْقَ نِلاَ وَتِہ۔ قرآن کے
 جن لوگوں کے پاس حضرت قرآن ہے وہ اُسکو ایسا پڑھتے ہیں جیسا کہ اس

پڑھنے کا حق ہے۔

س، واہ سبحان اللہ کیا بات ہے! اچھا کیا آپ بتا سکتے ہیں کہ آپ کا مستقر کہاں ہے؟ اور آپ کہاں سے آئے ہیں؟

ج، کیوں نہیں ضرور۔ تو سنئے کہ ہمارا مستقر "لوح محفوظ" ہے

بَلْ هُوَ قُرْآنٌ مُّجِيدٌ فِي لَوْحٍ مَّحْفُوظٍ ۝ ۱۱۰ بلکہ وہ قرآن مجید ہی ہے جو لوح محفوظ میں لکھا ہوا ہے (اور ایک مقام پر خدا نے میرے متعلق

کہا کہ فِي صُحُفٍ مُّكَرَّمَةٍ مَّرْفُوعَةٍ مُّطَهَّرَةٍ بِأَيْدِي سَفَرَةٍ ۝ کرامتِ بَرَاءَةٍ ۝ ۱۱۱ یہ قرآن تو قابلِ تعظیم و رقوق میں لکھا ہوا ہے جو پاک اور

بلند مقام پر رکھے ہوئے ہیں اور (ایسے) لکھنے والوں کے ہاتھوں میں ہیں جو سردار اور نیکوکار ہیں۔ اور بھی ایک مقام پر کہا گیا کہ إِنَّ

لَقُرْآنَ كَرِيمٍ ۝ فِي كِتَابٍ مَّكْنُونٍ لَا يَمَسُّهُ إِلَّا الْمُطَهَّرُونَ ۝ تَنْزِيلُ

مِّن رَّبِّ الْعَالَمِينَ ۝ ۱۱۲ یہ قرآن بڑی عزت و تکریم والا ہے جو کہ کتاب

محفوظ میں لکھا ہوا ہے (خبردار) اسکو وہی ہاتھ لگائے جو پاک ہو،

چونکہ وہ تو سارے جہاں کے رب کی طرف سے اتارا گیا ہے۔)

(س) : جَزَاكَ اللّٰهُ اَپنے تو بہت کچھ بتایا ہے براہِ کرم آپ اپنی ذرا

حقیقت کی طرف بھی کچھ تو اشارہ کیجئے؟

(ج) مسکراتے ہوئے دبی: ہاں میں حضرت قرآن نے کہا کہ میں دراصل

اللہ کا پر تو علم ہوں یعنی اُس کے علم سے نازل ہوا ہوں چنانچہ

اللہ سبحانہ کا فرمان ہے کہ فَاعْلَمُوا أَنَّمَا أُنْزِلَ بِعِلْمِ اللّٰهِ ۝

(پس جان لو کہ یہ قرآن اللہ کے علم سے نازل ہوا ہے) چنانچہ مجھے
 صداقت کیساتھ اتارا گیا۔ وَبِالْحَقِّ أَنْزَلْنَاهُ وَبِالْحَقِّ نَزَلَ ۝
 یہ قرآن کو حق کے ساتھ اتارا گیا اور یہہ اُترا بھی صداقت کے ساتھ
 حَقِّم۔ تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ ۲۶۰

یہ کتاب زبردست حکمت والے کی طرف سے بھیجی گئی۔
 ۳ : واہ حضرت آپ نے تو اُن لوگوں کے شک کو دور کیا جو آپ کو مخلوق
 سمجھتے تھے۔ جو چیزِ علم الہی کہلاتی ہے وہ بھلا مخلوق بھی ہو سکتی ہے۔
 نہیں اور نہ وہ خالق ہو سکتی ہے صرف وہ ایک مرتبہ تعینِ علمی کہلا سکتی ہے۔
 س : جی حضرت قرآن یہہ تو بتائیے کہ آپ کی آمد کا مقصد کیا ہے
 ج : اندھیروں سے اُجالے کی طرف لے جانا، شک سے یقین کی
 طرف لے جانا اور کفر و شرک سے ایمان و یقین کی طرف لے جانا ہے
 خدا نے میری آمد کا مقصد واضح الفاظ میں بتایا ہے
 يَهْدِي بِإِذْنِ اللَّهِ مَنِ اتَّبَعَ بِرِضْوَانِهِ لُفْتُ السَّلَامِ
 وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ وَيَهْدِيهِمْ
 إِلَى صِرَاطٍ مُسْتَقِيمٍ ۶

اس قرآن (کتابِ روشن) سے خدا اپنی مرضی پر چلنے والوں کو
 نجات کے راستے دکھاتا ہے اور اپنے حکم سے اندھیروں میں
 سے نکال کر روشنی کی طرف لے جاتا ہے اور اُن کو سیدھے راستے
 پر گامزن کر دیتا ہے •

س : آپ کا مستقر "لوح محفوظ" ہے مگر آپ نے اپنا مقام نہیں بتایا ؟

ج : آپ نے تو پوچھا ہی نہیں ! میرا مقام "قلب رسول" ہے جو سچے اور پکے مسلمانوں اور مومنوں کا مرکز ایمان تو جب ہے جو مجھ اپنے دل سے یاد کرتے ہیں میں اُن کے سینوں میں آجاتا ہوں اور جو مجھے پورے طور پر محفوظ رکھتے ہیں وہ حافظ کہلاتے ہیں جو میرے لب و لہجہ (تجوید) سے واقف ہوتے ہیں انہیں قاری کہتے ہیں

س : آپ کس کے ساتھ آئے یا نازل ہوئے ؟

ج : جو فرشتوں کا سردار ہے جن کی عرش اعظم کے پاس سکونت ہے جسکی آخری سرحد سِدْرۃ الْمُنْتَهٰی ہے جو حضرت محمد صلعم سے پہلے کے پیغمبروں پر صحائف لے کر نازل ہوتا رہا ہے جو میکائیلؑ کے خاص دوست ہیں جو محض اسی لیے پیدا کئے گئے ہیں کہ وہ پیغام الہی کو انبیاءوں کے پاس لے جائے اور حقیقت تو یہ ہے کہ وہ سیدنا حضرت محمد صلعم کے بار بار دیدار کرنے کے لیے اور شرف بہکلامی سے مشرف ہونے کے لیے پیدا کئے گئے ہیں۔

خدا نے قسم کھا کر یہ بات بتائی کہ :

اِنَّهُ لَقَوْلُ رَسُوْلٍ كَهٰٓيَـٰهَا ذِي قُوَّةٍ عِنْدَ ذِي الْعَرْشِ مَكِيْنٍ
مُطَاعٍ ثَمَّ اٰمِيْنٍ ۔ بے شک یہ قرآن فرشتہ عالی مقام کا
(پہنچا یا ہوا) پیام ہے جو "وحی" کے بارگراں اُٹھانے کی طاقت رکھتا

ہے اور مالکِ عرشِ بریں کے پاس اُس کا بڑا درجہ ہے جو (فرشتوں) کا سردار اور امانت دار ہے۔ ہ۔۔۔۔۔ اور ایک مقام پر خدا نے رُوحِ الامینؑ بھی کہا ہے نَزَلَ بِهِ الرُّوحُ الْأَمِينُ اِس کو امانت دار فرشتہ رُوحِ الامین نے لے کر اُترا ہے۔

س: آپ کی زبان کونسی ہے ؟
ج: دنیا کی سب سے قدیم زبان ”زبانِ عربی“ جیسا کہ میرے متعلق کہا گیا ہے۔

اِنَّا اَنْزَلْنَاهُ قُرْاٰنًا عَرَبِيًّا لَعَلَّكُمْ تَعْقِلُوْنَ ۝ ۱۱
”ہم نے اِس قرآن کو عربی زبان میں نازل کیا تاکہ تم سمجھ سکو“
س: آپ جس پر نازل ہوئے ہیں اُس مقدس ہستی کا نام بتائیے۔
ج: وہ جو وہ تخلیقِ کائنات ہے وہ جو خدا کے محبوب اور حبیب ہیں اُن کا نام گرامی ”مُحَمَّدٌ رَسُوْلُ اللّٰہِ“ صلی اللہ علیہ وسلم ہے

جیسا کہ اُن کے رب نے کہا — نَزَّلَ عَلٰی مُحَمَّدٍ وَهُوَ الْحَقُّ ۲۶

(یہ کتاب) جو حضرت محمد صلعم پر نازل کی گئی جو حق ہے اور
اکثر اُن کے نام کے بجائے بطور شفقت پیار سے عبد بھی کہا گیا ہے
جیسا کہ وارد ہے ”الْحَدِّ لِلّٰهِ الَّذِي أَنْزَلَ عَلٰی عَبْدِهِ الْكِتَابَ
وَلَمْ يَجْعَلْ لَهُ يَحْوِجًا ۱۵“ ساری خوبیاں اللہ کے لئے ہے
جس نے اپنے خاص بندے (حضرت محمد صلعم) پر یہ کتاب نازل
فرمائی اور اس میں ذرا بھی کمی نہیں ۔ ۔ اور ایک جگہ بھی اس
طرح وارد ہے — تَبَارَكَ الَّذِي نَزَّلَ الْفُرْقَانَ عَلٰی عَبْدِهِ ۱۸
بڑی مبارک اور عالی شان ذات ہے جس نے یہ کتاب فرقان
(قرآن) اپنے بندہ خاص (حضرت محمد صلعم) پر نازل کیا ۔

س : کیا آپ شفا کی حیثیت بھی رکھتے ہیں
ج : جی ہاں مگر صرف اہل ایمان ہی مجھ سے فائدہ حاصل کر سکتے ہیں
جیسا کہ کہا گیا ہے ”وَنُنَزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ
لِّلْمُؤْمِنِينَ ۝ وَلَا يَزِيدُ الظَّالِمِينَ إِلَّا خَسَارًا ۱۵/۹“
ہم قرآن ہی میں ایسی چیزیں نازل کرتے ہیں جو اہل ایمان کے
حق میں شفا اور رحمت ہے مگر ظالموں کے حق میں نقصان ہے
(اُن کو کوئی فائدہ نہیں)

یہی نہیں بلکہ امراض قلبی کے لئے بھی اسمیں شفا ہے
يَا أَيُّهَا النَّاسُ قَدْ جَاءَ تَكْمُلُ مَوْعِظَةٍ مِّن رَّبِّكُمْ وَشِفَاءٌ لِّمَا فِي الصُّدُورِ

قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِمَّا يَجْمَعُونَ ۝

لوگو! تمہارے رب کی طرف سے اچھی نصیحت آچکی اور امراض قلبی کی دوا شفا اور ایمان والوں کے لئے ہدایت اور رحمت ہے اے پیغمبر! ان لوگوں سے کہہ دیجئے کہ یہ قرآن اللہ کا فضل اور اس کی رحمت ہے پس خوشیاں مناؤ جن چیزوں کے جمع کرنے کے پیچھے پڑے ہیں یہ ان سے کہیں بہتر ہے۔

س، محترم آپ کس مہینے میں نازل ہوئے؟

ج: - ماہ رمضان المبارک میں جیسا کہ کہا گیا۔

شَهْرُ رَمَضَانَ الَّذِي أُنْزِلَ فِيهِ الْقُرْآنُ ۲

(وہ) ماہ رمضان ہے جس میں قرآن مجید نازل کیا گیا۔

س، آپ کی آمد رات میں ہوئی یا دن میں۔

ج، جی قدر کی رات میں، جیسا کہ وارد ہے

إِنَّا أَنْزَلْنَاهُ فِي لَيْلَةِ الْقَدْرِ ۳

ہم نے اس کو قدر کی رات میں نازل کیا۔

ویسے میں سب سے پہلے شبِ برات کی رات "لوح محفوظ" سے آسمان

دنیا پر نازل ہوا جس کو لیلۃُ مبارک کہا ہے چھرواں سے شبِ قمر

کی رات میں نازل ہوا اور پھر ۲۳ سال تک نازل ہوتا رہا۔

آغازِ وحی کی تاریخ شاید ۷ اگست ۶۱۰ء اور لے نبوت شبِ جمعہ ۱۲

وَاللَّهُ أَعْلَمُ

س : آپ کا اس دُنیا میں قیام کب تک ہے ؟
 ج : جب تک خدا نے چاہا مجھے خود اس کا علم نہیں ۔
 ہاں پیغمبر اسلام حضرت محمد صلعم نے کہا کہ جب میں دُنیا سے
 اٹھ جاؤں گا قیامت آجائے گی (یعنی جب میری قدر و قیمت
 ختم ہو جائے گی) ۔

س : آپ کی حفاظت کا ذمہ دار کون ہے ؟
 ج : جس نے مجھے نازل کیا وہی میرا محافظ بھی ہے "إِنَّا نَحْنُ
 نَزَّلْنَا الذِّكْرَ وَإِنَّا لَهُ لَحَافِظُونَ" ۔
 ہم ہی نے قرآن کو نازل کیا اور ہم ہی اس کی حفاظت کریں گے ۔
 س : سب سے پہلے آپ کو نسی سورت کو لیے نازل ہوئے ؟
 ج : سب سے پہلے "سورۃ علق" کی ابتدائی آیت "اقْرَأْ بِاسْمِ
 رَبِّكَ الَّذِي خَلَقَ" والی آیت اور سب سے آخری
 آیت سورہ "توبہ" کی ہے ۔

س : محرم یہ تو بتائیے کہ آپ کتنی آیتوں کے مجموعے کا نام ہیں ۔
 ج : جی میں چھ ہزار چھ سو چھیسیٹھ "۶۶۶۶" آیتوں کے ساتھ
 موجود ہوں اگر آپ چھ ہزار چھ سو چھیسیٹھ کو صرف ۶۶ -
 چھیسیٹھ پڑھا جائیگا جو اللہ کے ۶۶ اعداد کا حاصل ہے یعنی
 اللہ - اللہ - بڑی حکمت ہے اس میں ۔
 س : ذرا مہربانی فرما کر تھوڑی تفصیل بتا دیجئے گا ۔

- ج: تو نویں ۵ آیات وعدہ۔ ۱۰۰۰ ہزار آیات وعید۔ ہزار ۱۰۰۰ ۵
 آیات نہی (منکرات سے پہننے والی) ۱۰۰۰ ہزار ۵
 آیات امر (احکامات پر چلنے والی) ۱۰۰۰ ہزار ۵
 ۵ مثالیں (EXAMPLES) ۱۰۰۰ ہزار ۵
 ۵ قصص (قصے واقعات) ۱۰۰۰ ہزار ۵
 ۵ حلال۔ ۲۵۰ ۵ حرام۔ ۲۵۰ ۵
 تسبیح۔ ۱۰۰ ۵ فسوخ ۶۶ ۵
 جملہ تعداد "۶۶۶۶" ہے

س: محترم جو باتیں آپ میں موجود ہیں کیا پچھلے صحیفوں میں بھی
 موجود تھیں۔

ج: بے شک "إِنَّ هَذَا الْفِي الصَّحَفِ الْأُولَى مُخْفٍ
 إِبْرَاهِيمَ وَمُوسَى ۵

بے شک (جو باتیں قرآن میں ہے) یہی بات تو اگلے صحیفوں میں
 بھی ہے ابراہیمؑ اور موسیٰؑ کے صحیفوں میں بھی ہے ^{۱۳}/_{۱۱}
 لیکن افسوس کہ آج ان صحیفوں میں بہت سی باتیں من گھڑت
 شامل کر دی گئیں اور آج وہ سوائے چند باتوں کے اپنی اصلی
 حالت میں نہیں ہے۔

س: محترم آپ کے وارث کون ہیں؟

ج: میرے وارث اللہ کے نیک بندے ہیں۔ "وَرَثْنَا الْكِتَابَ"

الَّذِينَ اصْطَفَيْنَا مِنْ عِبَادِنَا هـ

خدا فرماتا ہے کہ ”ہم نے اس قرآن کا وارث اُن لوگوں کو کر دیا جن کو ہم نے چن لیا ہے (یعنی افہام و تفہیم کے لیے)۔
س : محترم کیا آپ میں زمین و آسمان کی چیزیں درج ہیں؟
ج : جی ہاں شک میرے رب نے مجھ میں ہر وہ چیز رکھ دی ہے جو آسمانوں اور زمین میں ہے۔

وَمَا مِنْ غَائِبَةٍ فِي السَّمَاءِ وَالْأَرْضِ إِلَّا فِي كِتَابٍ مُبِينٍ ۝
آسمان و زمین میں کوئی چیز ایسی نہیں جو (اس) کھلی کتاب میں نہ ہو۔
چنانچہ میرے مفسر حضرت ابن عباس رضی اللہ عنہ فرماتے ہیں کہ اگر میراؤنٹ بھی کھو جائے تو میں اُسکو قرآن میں تلاش کرتا ہوں۔

س : ماشاء اللہ بڑی شان ہے آپکی جس میں کوئی شک نہیں سچ کہا آپ نے ہ اَلَمْ هَذَلِكَ الْكِتَابُ لَا رَيْبَ فِيْهِ ۝
ال م یہ ایسی کتاب ہے جس میں کوئی شک نہیں؛

قرآن کے اعداد ۱۱۴ ہیں اور ”لا شک“ کے بھی ۱۱۴ اعداد ہیں یعنی جس میں کوئی شک نہیں۔

س : محترم کیا آپ میں آیات محکمات اور مُتشابہات بھی ہیں۔
ج : جی ہاں۔ مِنْهُ آيَاتٌ مُّحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ۔

جس کی بعض آیتیں مُحکَم ہیں اور وہی اصل کتاب ہیں۔ اور بعض
مُتَشَابِه ہیں۔

س: مُحَرَّم مُحکَمَات اور مُتَشَابِهَات میں فرق کیا ہے۔
ج: مُحکَمَات وہ آیتیں جو مستحکم اور صریح دلالت کریں اور
مُتَشَابِهَات وہ آیتیں جو معنی و لفظاً کسی حیثیت رکھتی ہوں۔
س: مُحَرَّم آپ کی اصل دعوت کیا ہے۔

ج: دعوتِ کَلِمَہ طیبَہ یعنی لَا إِلَهَ إِلَّا اللَّهُ مُحَمَّدٌ رَسُولُ اللَّهِ
یعنی اللہ کے سوا کوئی حَاجِبِ رِوَا (معبود) نہیں اور حضرت محمد صلعم
خدا کے بھیجے ہوئے پیغمبر ہیں۔

س: اِسْلَام کیا ہے؟

ج: پیغمبرِ اسلام حضرت محمد صلعم نے حضرت جبریل علیہ السلام کے
ایک سوال پر کہ اِسْلَام کیا ہے؟ جواب دیا تھا وہی جواب آپ کو
سُنا تا ہوں۔ ”آپ نے فرمایا اسلام یہ ہے کہ تم یہ شہادت
(گوہی) دو کہ اللہ نے سوا کوئی ”إِلَٰہ“ نہیں (یعنی کوئی ذات

عبادت و بندگی کے لائق نہیں)۔ اور مُحَمَّد اللہ کے رسول ہیں (یعنی
بھیجے ہوئے پیغمبر ہیں)۔ اور نماز قائم کرو اور زکوٰۃ ادا
کرو اور ماہِ رمضان کے روزے رکھو اور اگر حج بیت اللہ کی تم
استطاعت رکھتے ہو تو حج کرو۔

س: مُحَرَّم ایمان کیا ہے؟

ج: پیغمبر اسلام نے اسلام کے بعد حضرت جبریلؑ کو ایمان کی تعریف بھی بیان کی تھی وہ یہ ہے آپؐ نے فرمایا ایمان یہ ہے کہ تم اللہ کو اور اس کے فرشتوں اور اسکی کتابوں اور اس کے رسولوں اور یومِ آخر و قیامت کو حق جانو اور حق مانو اور خیر و شر کی تقدیر کو بھی حق جانو کہ یہ بھی اللہ کی طرف سے ہے۔

س: جنات اللہ یہ تو بتائیے کہ احسان کیا ہے۔
ج: پیغمبر اسلامؐ نے فرمایا کہ احسان یہ ہے کہ تم اللہ کی ایسی عبادت کرو گویا کہ تم اسکو دیکھ رہے ہو (اگر ایسا ممکن نہ ہو سکے) تو سمجھو کہ وہ تو تم کو دیکھ ہی رہا ہے۔
هَلْ جَزَاءُ الْإِحْسَانِ إِلَّا الْإِحْسَانُ

احسان کا بدلہ احسان ہے

س: محرم تقویٰ کیا ہے ؟

ج: ڈرنا اور پرہیز کرنا، ڈرنا خدا کی ناراضگی سے اور پرہیز کرنا اس کی منع کی ہوئی چیزوں سے إِنَّ أَكْرَمَكُمْ عِنْدَ اللَّهِ أَتَقَاتُمْ
اللہ کے پاس وہی بزرگ ہے جو تقویٰ اختیار کرے ۳۲۹/۳

س: محرم ذرا توحید کی بھی تشریح کر دیجئے۔

ج: وَإِلَهُكُمْ إِلَهٌ وَاحِدٌ فَلَهُ أَسْلِمُوا (ج ۵۶)
تمہارا اللہ وہی الہ واحد ہے لہذا تم اسی کے مسلم یعنی مطیع ہو جاؤ اور میرے چاہنے والوں نے توحید کی تشریح اس طرح بیان کی کہ

توحید کا مقصد واحد یہ ہے کہ ہر شے میں اللہ تعالیٰ کو بہ اعتبار بصیرت بے حجاب دیکھے **هُوَ الْأَوَّلُ وَالْآخِرُ وَالظَّاهِرُ وَالْبَاطِنُ** (یعنی وہی اول وہی آخر وہی ظاہر وہی باطن ہے) اب اس کے بعد ہر ایک کا اپنا حوصلہ نظر ہے کہ وہ اس آیت کی معنویت کو پالے طالب کا ہے کہ وہ کسی اہل نظر سے سلیقہ دید حاصل کرے کہ وہ اہل تربیت سے ہوتا ہے اور پرورش قلب و نظر میں اس کا بڑا ہاتھ ہے :

س : حضرت کلمہ طیبہ کی تفسیر کیا ہے ؟

ج : میں (قرآن) میں کلمہ طیبہ کی پوری تفسیر ہوں ۔

س : حضرت آپ کی تفسیر کیا ہے ؟ اور اُس کے پہلے مفسر کون ہیں ؟

ج : میری تفسیر حدیث نبویؐ ہے اور میرے پہلے اور حقیقی مفسر حضرت محمد صلعم ہیں ۔ اور آپ کے بعد صحابہ کرام پھر ائمہ کرام ہیں ۔

س : محترم تفسیر کا کیا معنی ہے ؟

ج : تفسیر کے معنی قرآن کے معنوں کی وضاحت اور تشریح کرنا ہے

شرعی معنی یہ ہیں کہ کسی آیت کے مطلب قصہ کیفیت اور شان نزول

کچھ توضیح ایسے الفاظ میں کی جائے کہ جن پر اس آیت کے الفاظ

گواہ ہوں ۔

س : محترم تفسیر کی کتنی قسم ہیں ؟

ج : تفسیر بالاسناد اور تفسیر بالرائے ۔

تفسیر بالاسناد یہ ہے کہ قرآن کی تفسیر قرآن ہی سے کی جائے

ویسے کا ویسا ہے اسمیں توریت اور انجیل کی طرح تحریف نہیں ہوتی (دیباچہ قرآن الکرنیڈر)

• سٹرٹس کارلائل کہتا ہے : اس کتاب قرآن نے دنیا کی گایا پلٹ دی (دی پاپلریلیجن آف دی ورلڈ)

• ڈاکٹر سیل کہتا ہے "یہ لازوال معجزہ ہے جو مردہ کو زندہ کرنے سے بہتر ہے۔"

• ایک مشہور مسیحی نامہ نگار کہتا ہے :-

مسلمان جب قرآن وحدیث پر غور کرے گا تو اپنی ہر دینی ونیوی ضرورت کا علاج اس میں پائے گا۔

معجزات اسلام ص ۲۵ بحوالہ مصری اخبار وطن

۵ قرآن اور ہندو قایدین :

گاندھی جی نے کہا "مجھے قرآن کو الہامی کتاب تسلیم کرنے میں ذرا بھی تامل نہیں (معجزات اسلام بحوالہ ینگ انڈیا)

۵ رابندر ناتھ ٹیگور نے کہا "وہ وقت دور نہیں جبکہ قرآن اپنی سلمہ صداقتوں اور روحانی کوشموں سے سب کو اپنے اندر جذب کر لے گا

(رسالہ مولوی رمضان ۱۳۵۲ھ)

۵ سکھ پیشوا اگر و نانک صاحب

یعنی پوجا پاٹ کام نہیں دے سکتی۔ اگر کام آئیگی تو وہ قرآن ہے جس کے آگے پوٹھی پران کچھ بھی نہیں۔ کل پیران کتب قرآن پوٹھی پنڈے رہے پران (معجزات اسلام ص ۲۵ بحوالہ گرنیڈر صاحب)

محترم الحاصل آپ (قرآن) سے متعلق دنیا کے ہر مذہب کا پُر آدمی
اچھے رائے رکھتا ہے اور آپ کا احترام کرتا ہے۔

ج : هَذَا مِنْ فَضْلِ رَبِّي . یہ اللہ کا فضل و کرم ہے۔

س : محترم میں نے آپ کا کافی وقت لیا ہے جناب اللہ
اللہ تعالیٰ سے دعا ہے کہ اللہ تعالیٰ مجھے اور تمام مسلمانوں
کو آپ سے محبت عطا کرے اور آپ سے استفادہ کرنے کی توفیق
عطا کرے۔

آمین بحق رحمۃ اللعالمین صلی اللہ علیہ وسلم
اللَّهُمَّ وَفِّقْنَا لِلْحَسَنَاتِ وَفِّقْنَا جَمِيعَ السَّيِّئَاتِ

نورِ قرآن

اور جو لوگ بت پرستی (اور خواہشات نفسانی) سے بچتے رہے اور خدا کی طرف رجوع ہوئے ان کے لئے خوشخبری ہے (اے پیغمبر) ہمارے ان بندوں کو خوشخبری سنا دو جو ہماری بات کو کان لگا کر سنتے ہیں اور اس کی اچھی باتوں پر چلتے ہیں یہی ہیں وہ لوگ جنہیں اللہ نے ہدایت دی ہے اور یہی اہل فکر ہیں۔ (۱۶-۲۳)

○ حکم درود۔ اللہ اور اس کے فرشتے نبی پر درود بھیجتے چلے جا رہے ہیں، مومن! تم سب بھی خوئے تسلیم کے ساتھ نبی صلی اللہ علیہ وسلم پر مسلسل درود و سلام بھیجتے رہو۔ (۲۲-۷۵) عزت کے حقدار حالانکہ عزت اللہ کی ہے اور اس کے رسول کی اور اولیاء کرام مومنین کی لیکن متناقض لوگ نہیں جلتے۔ (۲۸-۲)

محبت رسولؐ۔ اے محمد صلعم، آپ ان لوگوں سے کہد بچئے اگر تم خدا سے محبت رکھتے ہو تو میری اتباع کرو کہ ایسا کرنے سے اللہ (بھی) تم سے محبت کرے اور تمہارے گناہوں کی مغفرت کرے۔ بے شک اللہ بڑا بخشش والا مہربان ہے۔ (۱۲-۳) ○ زمین میں فساد یا بگاڑ مت پیدا کرو۔ (۱-۲۰) سود مت کھاؤ۔ (۵-۳) مسلمان یہودہ باتوں سے بچتے ہیں۔ (۱۸-۱) ○ دعوت حسن سلوک اور امتناع فواحش۔ دشمنوں سے بھی عدل کرو۔ ماں، باپ، رشتہ داروں اور یتیموں اور غریبوں کے ساتھ حسن سلوک سے پیش آؤ اور لوگوں سے اچھی بات کہو اور پابند نماز ہو اور زکوٰۃ ادا کرو (۱۱۱-۱) ○ حق انصاف کسی کے ساتھ دشمنی کی بناء پر ناانصافی مت کرو، بلکہ انصاف کرو کہ یہ تقویٰ کے قریب ہے۔ (۶-۶) ○ عورتوں کے ساتھ حسن سلوک۔ عورتوں کے معاملہ میں اللہ سے ڈرو کیونکہ ان پر تم نے خدا کے نام کی ضمانت پر قبضہ کیا ہے۔ ○ برے کاموں سے اجتناب اے ایمان والو! شراب، جوا، (سٹ، ریس) بت (شدے، پنچے، علم اٹھانا) پانے، اور فال نکالنا یہ سب اعمال شیطانی اور برے کام ہیں ان سے بچو ○ لباس میں صفائی پسینے کپڑوں کو پاک رکھو (صاف ستھرے رہو) (۲۹-۱۵) ○ اعمال بد سے اجتناب زنا کے پاس مت جاؤ یہ بے حیائی کا کام اور بہت برا راستہ ہے (۱۵-۳) ○ یتیم اور سائل کا لحاظ رکھو ○ یتیم کی تحقیر مت کرو اور سائل کو مت جھڑکو۔ (۱۸-۳۰) ○ باہمی مشورہ۔ کسی بھی کام میں باہمی مشورہ کیا کرو۔ ○ مدعیان ایمان اور شرک یعنی ایسے بہت سے مومن بھی ہیں جو بتلائے شرک ہیں (جو حقیقتہً مومن ہیں وہ اپنا ادعائے ایمان کبھی بھی نہیں کرتے اور جن کو صاحب ایمان ہونے کا دعویٰ ہے وہی ایک طرح سے شرک خفی میں مبتلا ہیں۔ (۱۳-۶)

اہمیتِ قرآن

۵

قرآن میں ہو غوطہ زن اے مردِ مسلمان
اللہ کرے عطا تجھ کو جدتِ کمر دار
علامہ اقبال ج

۵

مسلمانو! اٹھو قرآن کی دعوت کو پھیلاؤ
جہانِ بے اماں کو عافیت کے راز سمجھاؤ
زمانہ آج بھی قرآن ہی سے فیض پائے گا
منے کی ظلمتِ شب اور سورجِ جگمگائے گا
محترم ابوالمجاہد زاہد

۵

کوئی جو پیرو اُمُّ الْکِتَابِ ہوتا ہے
وہ میرِ قافلہٗ انقلاب ہوتا ہے
ہر ایک لفظ میں ہے اسکے اک سبقِ حماد
ہر ایک حرف پہ اس کے ثواب ہوتا ہے

محترم ابواللبیان حماد

نور حدیث نبویؐ

جو کچھ تمہیں رسول دیدیں وہ لو اور جس سے منع کریں اسے چھوڑ دو۔ (بخاری و مسلم) ایک دوسرے کو تحفہ دیا کرو محبت بڑھے گی۔ (ترمذی) دعا عبادت کا مغز، جان عبادت ہے۔ (بخاری) ایک دوسرے کے لئے کسی کام کی نسبت سفارش کرو اور ثواب حاصل کرو۔ (مسلم) جنت (تمھاری) ماؤں کے قدموں کے نیچے ہے۔ (بخاری) بے شک سارے اعمال کا دار و مدار نیتوں پر ہے۔ (ترمذی) بات کرنے سے پہلے سلام کیا کرو۔ (مسند احمد) پاکی آدھا ایمان ہے۔ (موطا) نماز دین کا ستون ہے۔ (ترمذی) افضل عبادت تلاوت قرآن ہے۔ (مسلم) پانی دیکھ کر پیو کرو۔ (مسلم) کھڑے ہو کر پانی نہ پیو! (بخاری) جو لوگوں پر رحم نہیں کرتا اللہ اس پر رحم نہیں کرتا۔ (ترمذی احمد) جو لوگوں کا شکریہ ادا نہیں کرتا وہ اللہ کا بھی شکر گزار نہیں۔ (بخاری) میرے پاس تم میں وہی محبوب ہے جس کے اخلاق اچھے ہوں۔ (مسلم) حیاتو سب کی سب اچھی ہے۔ (بخاری) جو شخص مجھ پر ایک مرتبہ درود بھیجتا ہے اللہ تعالیٰ اس پر دس مرتبہ درود بھیجتے ہیں۔ (بخاری) اچھی بات کرنا بڑا صدقہ دینے کے برابر ہے۔ (مسند احمد) سچ بات کہو اگرچہ وہ کڑوی ہو۔ (ابن حبان) جنت نخی لوگوں کا گھر ہے۔ (طبرانی) بخیل جنت میں داخل نہ ہو گا۔ (زرین) (عن ابی حریرہؓ) بدترین وہ لوگ ہیں جو شرانگیز مسائل پوچھ کر علماء کو مغالطے میں ڈالتے ہیں۔ (ابن ماجہ) آنحضور صلی اللہ علیہ وسلم نے فرمایا کہ تم اس لئے علم نہ حاصل کرو کہ علماء پر فوقیت لیاؤ اور جہلاء سے بھگڑا کرو اور نہ اس لئے کہ لوگوں میں عزت حاصل کرو۔ (ابن ماجہ) (مسلمانوں کے لئے ضروری ہے کہ وہ اہل ایمان کے راستے) یعنی سوا اعظم (سب سے بڑا فرقہ کی پیروی کریں، یعنی مسلمان جمہور صالحین امت کے نقش قدم پر چلیں۔ (ابن ماجہ) تم، مسلمانوں کی جماعت اور ان کے امام کو لازماً پکڑ لو! (اسکی اتباع کرو) اور وہ جماعت اہل سنت و الجماعت ہے حضرت امام طحاویؒ نے در مختار کی شرح فصل الذبايح میں اس جماعت کی بابت یوں رقمطراز ہیں کہ۔ اے مومنو! تم پر ناجی فرقہ بنام اہل سنت و الجماعت کی اتباع لازم ہے۔ جس میں حق تعالیٰ کی نصرت اور اس کی حفاظت اور توفیق شامل ہے اور یہ بات سچ ہے کہ چار مسلک حق پر ہیں۔ حنفی مالکی، شافعی اور حنبلی، غرض یہ چار اہل سنت و الجماعت ہیں اور جو ان چار مذاہب سے خارج ہیں وہی اصل میں بدعتی اور اہل دوزخ سے ہیں۔

ناشر ادارہ النور بیت النور 845 - 3 - 16 چچکلوڑہ - حیدر آباد (اے پی)

زلفِ دو تائے یار میں دل کو پھنسانے
جس رنگ میں ہو یار وہی رنگ لائے